

कारणे दाखवा नोटीस

28/5
जा.क्र.जिपना/शिअप्रा/प्रा-6/कादानो/2016
कार्यालय शिक्षण विभाग (प्रा) जि.प.नांदेड
दिनांक :- 6 JUN 2016

प्रति,

श्री.जिवन वडजे,
मुख्याध्यापक
जि.प.प्रा.शा.धामणगांव,ता.मुखेड

मार्फत :- गट शिक्षणाधिकारी,पंचायत समिती,मुखेड.

विषय :- गैरशिस्तीच्या वर्तवणूकीबद्दल खातेनिहाय चौकशी बाबत.

महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6(2) नुसार आपले विरुद्ध चौकशी करण्याचे योजिले आहे. आपल्या ज्या गैरवर्तवणूकी अथवा गैरव्यवहाराची संबंधी चौकशी करण्याचे निर्णय घेण्यात आला आहे. त्या संबंधीच्या आरोपाची यादी सोबतच्या जोडपत्र-1 मध्ये आहे. त्याप्रमाणे तुमचेविरुद्ध कायम केलेल्या प्रत्येक दोषारोपाच्या पृष्ठार्थ तुमच्या गैरवर्तवणूक अथवा गैरशिस्तीबाबतचे अभिकथन सोबतच्या जोडपत्र-2 मध्ये नमुद केले असून त्या कागदोपत्री पुरावाआधारे आणि साक्षी पुरावामुळे तुमचेवर आरोप प्रस्तावित करण्याचे योजिले आहे. त्या कागदोपत्राची यादी आणि साक्षीदारांची यादी जोडपत्र-3 व जोडपत्र-4 सोबत जोडली आहे.

आपणास या नोटीसव्दारे निर्देशित करण्यात येते की, तुमच्या या गैरकृत्याबाबत तुमच्यावर महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 4 मधील कोणतीही शास्ती लावून त्याप्रमाणे का कार्यवाही करण्यात येवू नये ? या विषयी तुम्ही हे पत्र मिळालेपासून 10 दिवसांत तुमच्या बचावाचे म्हणणे 2 प्रतीत गट शिक्षणाधिकारी, पंचायत समिती,मुखेड यांचे मार्फत सादर करावे व आपले म्हणणे व्यक्तीशः मांडण्याची इच्छा असेल तरी तसेही नमुद करावे.

आपणास असेही कळविण्यात येते की, जे दोषारोप तुम्ही कबुल केलेले नाहीत तेवढा दोषारोपाच्या बाबतीत फक्त चौकशी केली जाईल. म्हणून तुम्ही प्रत्यक्ष दोषारोप विनिर्दिष्ट कबूल किंवा नाकबुल या संबंधी निवेदन दयावे.

आपणास असेही कळविण्यात येते की, उपरोक्त परिच्छेद-2 मध्ये निर्देश केलेल्या तारखेपूर्वी तुम्ही बचाव म्हणणे सादर केले नाही अगर चौकशी अधिकारी यांचे पुढे स्वतः समक्ष हजर राहीले नाही किंवा महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6(2) मधील तरतुदीची अगर उपरोक्त नियमाच्या संबंधित आदेश सुचनांची पूर्तता करण्यास चुक केल्यास अगर नाकारल्यास चौकशी अधिकारी तुमचेविरुद्ध चौकशी करतील.

तुमचे लक्ष महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6 कडे वेधण्यात येत असून त्यामध्ये असलेल्या तरतुदीनुसार कोणत्याही जिल्हा परिषद कर्मचाऱ्याने त्याच्या सेवासंबंधी बाबीच्या हितासाठी चालना मिळण्यासाठी कोणत्याही वरिष्ठ अधिकाऱ्यावर बाह्य दबाब आणण्याचा प्रयत्न करता येणार नाही. जर तुमचेविरुद्ध चालू

असलेल्या खाते चौकशी प्रकरणात कोणत्याही बाबतीत तुमच्यासाठी अन्य व्यक्तीकडून निवेदन मिळाल्यास तुम्हाला या निवेदनाबाबत माहिती आहे असे गृहीत धरण्यात येईल आणि महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6 च्या भंग केल्याबाबत आपल्या विरुद्ध कार्यवाही करण्यात येईल.

मुख्य कार्यकारी अधिकारी,
जिल्हा परिषद, नांदेड

प्रतिलिपी :-

गट शिक्षणाधिकारी, पंचायत समिती, मुखेड यांना यासोबत नोटीसीच्या 3 प्रतीत जोडपत्र-1 ते 4 सह पाठविण्यात येत आहे. त्यातील मुळप्रत श्री.जिवन वडजे, मुख्याध्यापक, जि.प.प्रा.शा. धामणगांव, मुखेड यांना बजावून दुसऱ्या प्रतीवर व जोडपत्र-1 ते 4 वर तारीख नमुद करून त्याची पोहच दाखल स्वाक्षरी घेवून ती प्रत त्वरीत या कार्यालयास पाठवावी. तिसरी प्रत आपले दफ्तरी ठेवावी. श्री.जिवन वडजे, मुख्याध्यापक यांनी मुदतीत सादर केलेला खुलासा आपले अभिप्रायासह त्वरीत उलट टपाली पाठवावा. जर त्यांनी मुदतीत खुलासा सादर केला नाही तर संबंधीताचा खुलासा सादर केला नाही असे गृहीत धरून त्यांचेवर एकतर्फी चौकशी करणेबाबत विशेष चौकशी अधिकारी, विभागीय आयुक्त, कार्यालय, औरंगाबाद यांची नियुक्ती केली जाईल.

स्थळ प्रत - मा. मु. का. अ.यांची
स्वाक्षरीत असु मुख्य कार्यकारी अधिकारी,
जिल्हा परिषद, नांदेड

परिशिष्ट-1

श्री.जिवन वडजे, मुख्याध्यापक, जि.प.प्रा.शा. धामणगांव, ता.मुखेड यांचेवर ठेवण्यात आलेल्या
दोषारोपाची यादी

- आरोप क्र.1 :- दिनांक 12.10.2015 ते दि.26.10.2015 या कालावधीत केलेल्या धरणे आंदोलनात सहभाग नोंदवून असंवैधानिक भाषा वापरून आंदोलनातील अन्य शिक्षकांना प्रशासना विरुद्ध भडकावणे.
- आरोप क्र.2 :- महाराष्ट्र जिल्हा परिषद जिल्हा सेवा (वर्तणूक) नियम 1967 चे नियम 3 चे उल्लंघन करणे.

स्थळ प्रत - मा. मु. का. अ.यांची मुख्य कार्यकारी अधिकारी,
स्वाक्षरीत असे जिल्हा परिषद, नांदेड

परिशिष्ट-2

श्री.जिवन वडजे, मुख्याध्यापक, जि.प.प्रा.शा. धामणगांव, ता.मुखेड यांचेवर ठेवण्यात आलेल्या
दोषारोपाचे विवरण

दोषारोप क्र.1 :- दिनांक 12.10.2015 ते दि.26.10.2015 या कालावधीत केलेल्या धरणे
आंदोलनात सहभाग नोंदवून असंवैधानिक भाषा वापरून आंदोलनातील अन्य
शिक्षकांना प्रशासना विरुद्ध भडकावणे.

महाराष्ट्र राज्य कास्ट्राईब कर्मचारी कल्याण महासंघ,जिल्हा शाखा नांदेड च्या वतीने
दिनांक 12.10.2015 ते दि.26.10.2015 या कालावधीत जिल्हा परिषद कार्यालयासमोर केलेल्या
धरणे आंदोलनात आपण असंवैधानिकरित्या भाषण करून अन्य आंदोलकांना प्रशासना विरुद्ध
भडकावले आहे. व मा.मुख्य कार्यकारी अधिकारी व प्रशासना विरुद्ध आक्षेपार्ह घोषणा देऊन
सेवाशर्ती चा भंग केला आहे. व इतर शिक्षकांना आक्षेपार्ह भाषा वापरण्यापासून संघटनेचे
जबाबदार कार्यकर्ता या नात्याने प्रतिबंध केला नाही.

आपण असंवैधानिकरित्या भाषण केल्यामुळे महाराष्ट्र जिल्हा परिषद जिल्हा सेवा
(वर्तणूक) नियम 1967 मधील नियम 3 व 5 चा भंग केला आहे म्हणून आपण महाराष्ट्र
जिल्हा परिषद जिल्हा सेवा (शिस्त व अपील) नियम 1964 मधील भाग तीन नियम 4(7)
प्रमाणे शिक्षेस पात्र ठरतील.

दोषारोप क्र.2 :- महाराष्ट्र जिल्हा परिषद जिल्हा सेवा (वर्तणूक) नियम 1967 चे नियम 3 चे
उल्लंघन करणे.

महाराष्ट्र जिल्हा परिषद जिल्हा सेवा (वर्तणूक) नियम 1967 च्या नियमात शासकीय
कर्मचाऱ्यांने त्याचे वर्तण सचोटीचे व चारित्र्यवान असले पाहीजे असे नियम आहे. तसेच
कर्मचाऱ्यांने शासनाच्या विरोधात टिका टिप्पणी करतांना मर्यादेचे बंधन आहे. आपण हे सर्व
बंधनाचा भंग करून शिक्षकीय पेशात कार्यरत असतांना भाषणाव्दारे केलेली टिका टिप्पणी
अत्यंत अशोभणीय व व्यक्तीव्देष मुलक असल्यामुळे आपण सदरील वर्तवणूक नियमाचा भंग
केला असल्यामुळे महाराष्ट्र जिल्हा परिषद जिल्हा सेवा (शिस्त व अपील) नियम 1964 नुसार
शिक्षेस निश्चित पात्र आहात.

स्थळ प्रत - मा. मु. का. अ.यांची
स्वाक्षरीत असे मुख्य कार्यकारी अधिकारी,
जिल्हा परिषद,नांदेड

परिशिष्ट-3

श्री.जिवन वडजे, मुख्याध्यापक, जि.प.प्रा.शा. धामणगांव, ता.मुखेड यांचेवर ठेवण्यात आलेल्या
दोषारोपाचे अनुषंगाने साक्षीदारांची यादी.

1. उपशिक्षणाधिकारी (प्रा), आस्थापना, शिक्षण विभाग, जिल्हा परिषद, नांदेड. (कार्यरत).
2. श्री.डी.डी.शिरसाठ, विस्तार अधिकारी (शिक्षण) शिक्षण विभाग, जिल्हा परिषद, नांदेड.
3. श्री.आर.एम.रोटे, विस्तार अधिकारी (शिक्षण) शिक्षण विभाग, जिल्हा परिषद, नांदेड.
4. श्री.एम.बी.मठपती, कनिष्ठ सहाय्यक, शिक्षण विभाग, जिल्हा परिषद, नांदेड.

स्थळ प्रत - मा. मु. का. अ.यांची मुख्य कार्यकारी अधिकारी,
स्वाक्षरीत असे जिल्हा परिषद, नांदेड

परिशिष्ट-4

श्री.जिवन वडजे,मुख्याध्यापक, जि.प.प्रा.शा. धामणगांव, ता.मुखेड यांचेवर ठेवण्यात आलेल्या
दोषारोपाचे अनुषंगाने पुराव्याची यादी.

1. दिनांक 12.10.2015 ते 26.10.2015 या कालावधीत धरणे आंदोलन मध्ये केलेल्या
भाषणाची सि.डी व मोबाईल क्लिप व टंकलिखित प्रमाणित प्रत.

स्थळ प्रत - मा. मु. का. अ.यांची
स्वाक्षरीत असे मुख्य कार्यकारी अधिकारी,
जिल्हा परिषद,नांदेड

दिनांक 12.10.2015 ते 26.10.2015 या कालावधीत धरणे आंदोलन मध्ये

श्री जिवन वडजे यांनी केलेल्या भाषण

महाराष्ट्र राज्य कास्ट्राईब संघटना नांदेड शाखेच्या वतीने माझे मित्र आदरणीय श्री परमेश्वर गोणारे सरांनी या जिल्ह्यातील निलंबित शिक्षकांच्या प्रश्नावर आंदोलन सुरू केले आहे. या आंदोलनाता मी रविवारीच पाठिंबा जाहीर केलेला आहे..... मी सांगतो, सीईओला काय विचारायचे आणि काय विचारायचे नाही ते. पण मित्रहो, या कार्यक्रमाला आज आंदोलनाता पाठिंबा देण्यासाठी अखिल भारतीय शिक्षक संघटनेचे अध्यक्ष श्री बसवदे सर आणि सर्वांना नामोल्लेख टाळत या ठिकाणी उपस्थित असलेले सर्व शिक्षक संघटनांचे अध्यक्ष, उपाध्यक्ष, पदाधिकारी, कास्ट्राईब कर्मचारी संघटनेचे सर्व पदाधिकारी, उपस्थित शिक्षक बंधू आणि भगिनींनो, नांदेड जिल्हा परिषद प्रशासनाने गेल्या एक ते दीड वर्षांपासून शिक्षक कसे राहतील अशाप्रकारचे धोरण राबविण्याचा प्रयत्न केलेला आहे. आपल्याला सांगायला हरकत नाही, की या जिल्हा परिषदेतील आपला प्रतिनिधी म्हणून गेल्या चार महिन्यांपासून जिल्हा परिषदेच्या शिक्षण समितीच्या प्रत्येक बैठकीमध्ये या शिक्षकांचे निलंबन केव्हा रद्द करणार, आपण जिल्हा परिषदेच्या शिक्षण समितीचे प्रोसीडींग पहावे, सतत तीन महिने हा प्रश्न उपस्थित केला असताना, या नांदेड जिल्हा परिषदेचे शिक्षणाधिकारी मला सांगत होते की, तुम्हाला या प्रशासकीय बाबीसंबंधी विचारायचा काही एक अधिकार नाही. तेव्हा शिवसेनेचे गटनेते इंगोले पाटील यांनी सांगितले की, ते शिक्षण समितीचे स्वीकृत सदस्य आहेत आणि त्यांना हा प्रश्न विचारण्याचा अधिकार आहे. या निलंबित शिक्षकांची यादी काढण्यासाठी त्यांना तीन महिने लागले, त्यावेळी तीन महिन्यांपासून जी यादी काढली, ती यादी सीईओ साहेबांकडे जी पाठवली, त्याच्यामध्ये नावांचा उल्लेख नाही, कोणत्या कारणाने निलंबित झाले, ते भिसे सरच नाही तर या जिल्हा परिषदेचे 63 शिक्षक एक वर्षांपासून निलंबित आहेत. आणि आमचा शिक्षणाधिकारी म्हणतो की ही प्रशासकीय बाब आहे. त्यामुळे त्याला शिक्षण समितीच्या बैठकीत मी समजावून सांगितलं की, हा प्रशासकीय प्रश्न नसून गुणवत्तेचा प्रश्न आहे. प्रत्येक शिक्षकामागे जर 30 विद्यार्थी धरले तर 1800 विद्यार्थ्यांचे भवितव्य धोक्यात आलेलं आहे. 1800 विद्यार्थ्यांना शिकवणारे शिक्षक जर निलंबित राहून गेले असतील तर त्या 1800 विद्यार्थ्यांचं भवितव्य काय ? आणि अशा या प्रश्नावर गोणारे सरांनी जे आपल्या संघटनेच्या वतीने आंदोलन उभं केलेलं आहे त्या आंदोलनाला मी सेकंदाचाही विचार न करता पाठिंबा जाहीर केलेला आहे. आधी काही गैरसमज झालेला असेल. त्या दिवशी समारोपाचा कार्यक्रम चालू होता, त्यावेळी मी येथे भेटून गेलो आणि सर्वांना मी सांगितलं होतं की, मी निश्चित भेट देणार आहे. मित्रहो, हेच नाही तर आपल्याला माहीत आहे की, गेल्या वर्षी 22 शिक्षक, सहा, सात, आठ

महिने त्यांना कुठलीही पोस्टिंग न देता फिरत होते. मी मा. माजी मुख्यमंत्री साहेबांना विनंती केली की पालकमंत्र्यांच्या अध्यक्षतेखाली बैठक घ्या. त्यांनी बैठक बोलावली. जिल्हा परिषद अध्यक्ष, जिल्हा परिषदेचे मुख्य कार्यकारी अधिकारी, माजी मुख्यमंत्री आणि पालकमंत्र्यांच्या उपस्थितीमध्ये बैठक होऊन त्या 22 लोकांना तात्काळ नेमणुका मिळाल्या होत्या. या ठिकाणी जर कोणी प्रलंबित बांधकामाचा मुद्दा उपस्थित केला तरी गेल्या तीन महिन्यांपूर्वी जिल्हा परिषद शिक्षण समितीच्या सभागृहामध्ये एक बैठक झाली होती. त्या बैठकीत प्रलंबित बांधकामे असलेल्या 40 मुख्याध्यापकांना निलंबित करावे असं ठरलं होतं. दुपारी दोन वाजता बैठक संपली आणि चार वाजता या सर्व मुख्याध्यापकांना निलंबनाचे आदेश घेऊन जा असं सांगण्यात आलं होतं. त्यावेळी मी प्रशासनाला त्याच ठिकाणी समजावून सांगितलं की, या मुख्याध्यापकांना निलंबित करून आपण काहीही मिळवणार नाही. जर आपल्याला कामच करून घ्यायची असतील तर त्यांना कामावरच ठेवा आणि 15 दिवसांची मुदत त्यांना द्या. 15 दिवसांच्या मुदतीत त्यांनी जर काम केलं नाही तर त्यांच्या पगरातून 25 टक्के रक्कम वसूल करून सहा महिन्यांत आपली सगळी रक्कम वसूल होईल. म्हणून या 40 मुख्याध्यापकांचे निलंबन मी रोखले होते. त्याला हे 40 शिक्षक साक्षीदार आहेत. तर अशा पध्दतीचे कुठलेही शिक्षक असोत, एक भिसेच नाही, त्यात विविध जाती-धर्माचे शिक्षक आहेत, मराठा आहेत, ब्राम्हण आहेत, कोमटी आहेत, वेगवेगळ्या जाती-धर्माचे आहेत, म्हणून हे कुठल्याही जातीवरचा अन्याय नसून सर्व शिक्षक समाजावर असलेला अन्याय आहे. म्हणून मी महाराष्ट्र राज्य शिक्षक संघ, जिल्हा परिषद शिक्षकांचा प्रतिनिधी या नात्याने आपल्या धरणे आंदोलनाला जाहीर पाठिंबा देऊन माझे दोन शब्द संपवतो. जय हिंद, जय महाराष्ट्र.

राम पाकावे

उप शिक्षणाधिकारी (प्राथमिक)

जिल्हा परिषद नांदेड